



कोर्स चुनते समय अपनी पसंद, उपयोगिता व संस्थान का ख्याल रखें : प्रो. आलोक राय

फोन इन

लखनऊ, संवाददाता। लखनऊ विश्वविद्यालय में शैक्षिक सत्र 2024-25 के लिए प्रवेश प्रक्रिया जारी है। स्नातक व परास्नातक स्तर के कार्यक्रमों में दाखिले के लिए आवेदन लिए जा रहे हैं। इसके मद्देनजर 12वीं और स्नातक पास छात्रों की समस्या को समझते हुए 'हिन्दुस्तान' ने मंगलवार को 'हिन्दुस्तान फोन इन' का आयोजन किया। जिसमें छात्रों को विभिन्न कोर्सों, प्रवेश से संबंधित दिक्कतों, 12वीं के बाद स्नातक स्तर पर पाठ्यक्रमों के बारे में जानकारी देने के लिए एल्यू कुलपति प्रो. आलोक कुमार राय उपस्थित रहे।

उन्होंने सवाल करने वाले छात्रों को



हिंदुस्तान फोन इन में एल्यू कुलपति प्रो. आलोक राय ने सवालों के जवाब दिए।

उनके प्रश्नों के आधार पर जवाब दिया। कुलपति प्रो. आलोक राय ने बताया कि एल्यू के पाठ्यक्रमों में प्रवेश का जरिया प्रवेश परीक्षा है। प्रवेश परीक्षा में पूछे जाने वाले प्रश्नों का सिलेबस वेबसाइट पर अपलोड

कुलपति के सुझाव

1. इंटरमीडिएट तक मिश्रित शिक्षा ग्रहण करने के बाद हमें स्नातक में कोर्स चुनते वक़्त अपनी पसंद का ख्याल रखना चाहिए।
2. जिस कोर्स का चयन कर रहे हैं उसकी आने वाले समय में उपयोगिता का भी ध्यान रखें।
3. हर कोर्स के लिए अलग-अलग संस्थान महत्व रखते हैं। इसलिए कहां से पढ़ रहे हैं, इसका जरूर ध्यान रखें।
4. दाखिले के लिए एक कंसल्टेंट से सलाह का प्रयास करें। बशर्तें वह कोथिंग वगैरह न हो।
5. किसी भी विश्वविद्यालय या संस्थान में दाखिले के लिए उसके एलुमिनाई बैस को जरूर देखना चाहिए। वहां से कौन-कौन पढ़कर निकला है यह जानना अनिवार्य है। इन बातों का ध्यान रखें।

सवाल-जवाब

- बीएससी में एक पेपर में बैक है। क्या बैक पेपर के साथ एमएससी में प्रवेश ले सकते हैं? **स्ति, एलडीए कॉलोनी, कानपुर रोड**
- पोस्ट ग्रेजुएशन में दाखिले के लिए ग्रेजुएशन पूरा करना होगा। बैक पेपर दीजिए। **पासिंग नम्बर हों तभी पीजी में प्रवेश होगा।**
- टैगोर लाइब्रेरी शाम 6.45 तक ही खुलती है, क्या इसे 24 घंटे नहीं खोला जा सकता? **कृष्ण कुमार, लखनऊ विश्वविद्यालय**
- बिल्कुल खोली जा सकती है। लाइब्रेरी में छात्रों की उपस्थिति के आधार पर समय को बढ़ाया जा रहा है। पहले शाम पांच तक खुलती थी। फिर बढ़ाया गया।
- मैं एलएसबी के तृतीय सेमेस्टर में हूँ, क्या इसके साथ एल्यू से पीजी डिप्लोमा इन ह्यूमन राइट्स भी किया जा सकता है। **रामकृष्ण राणा, लखीमपुर खीरी**
- कोई भी पोस्ट ग्रेजुएट डिप्लोमा, आप फुल टाइम प्रोग्राम के साथ नहीं कर सकते हैं। क्योंकि दोनों ही फुल टाइम प्रोग्राम हैं। यूजीसी ने अभी अनुमति दी है कि एक फुल टाइम प्रोग्राम के साथ एक ऑनलाइन प्रोग्राम कर सकते हैं। हर तीन वर्ष बाद विश्वविद्यालय अपने पाठ्यक्रम में परिवर्तन करता है। क्या आने वाले वर्षों में भी पाठ्यक्रम में परिवर्तन होगा। **शरद भटनागर, आलमबाग**
- बीते अकादमिक सत्र में हमने पूरा का पूरा स्नातक का कंटेन्ट रीवेम (पुनर्गठन) किया है। तो अभी जो बच्चे आ रहे हैं वह सभी माडर्न कंटेन्ट ही पढ़ेंगे।
- एमएससी इन मॉलिक्यूलर एंड

ह्यूमन जेनेटिक्स कोर्स बंद कर दिया गया है, मेरे कई जुनियर्स इसकी पढ़ाई करना चाहते हैं? **अबिका शुक्ला, एल्यू**- बीते दो वर्षों से कोर्स में आवेदकों की संख्या बेहद कम थी। जिसके कारण कोर्स बंद करने का फैसला लिया गया। लेकिन जिन छात्रों की पढ़ाई जारी है उन्हें पूरी सुविधा प्रदान की जा रही है।
- मैं खो-खो का खिलाड़ी हूँ। विश्वविद्यालय टूर्नामेंट में जाने से एक दिन पहले ट्रायल कराकर भेज देता है। प्रॉपर फिट भी नहीं मिलती। हर्ष सिंह, केकेसी
- खेल की गतिविधियों में बदलाव होने जा रहा है। आपकी समस्या का जल्द ही समाधान हो जाएगा।
- मैं एमए द्वितीय सेमेस्टर का छात्र हूँ। एकेडमिक कैलेंडर के

मुताबिक कक्षाएं नहीं चल पा रही हैं। समय से परीक्षा व रिजल्ट नहीं आ पा रहा है। **विश्वनाथ यादव, विद्यांत कॉलेज**- परीक्षा व रिजल्ट लेट नहीं है। सभी परीक्षाएं जून तक समाप्त हो गईं। आपकी अप्रैल-मई में परीक्षा हुई है। विषय वार रिजल्ट आ रहे हैं। एक हफ्ते में रिजल्ट आएगा।
- क्या लखनऊ विश्वविद्यालय स्पेशल बैक पेपर कराएगा जैसे अन्य विश्वविद्यालय कराते हैं। **आकाश द्विवेदी, बिजनौर**
- यह तो बीच-बीच में हम कराते रहते हैं। यह निर्भर करता है कि वह कितना तर्कसंगत है। दो वर्ष पहले कुछ लॉ के बच्चों का बैक लग गया था। आप अपनी पूरी बात को ईमेल के जरिए भेज सकते हैं।

लविवि : 18 कोर्सों के परिणाम जारी

लखनऊ। लखनऊ विश्वविद्यालय ने मंगलवार को सम सेमेस्टर परीक्षा के 18 कोर्सों का परीक्षा परिणाम घोषित कर दिया। विद्यार्थी विवि की वेबसाइट पर विस्तृत परीक्षा परिणाम देख सकते हैं। किसी तरह की समस्या आने पर परीक्षा नियंत्रक कार्यालय में संपर्क कर सकते हैं। परीक्षा विभाग की ओर जिन कोर्सों के परिणाम जारी किए गए हैं उनमें बीटेक, एमटेक, बीएफए, बीएजेएमसी एनईपी, एमएससी व बीएससी एग्रीकल्चर दूसरे, चौथे, छठे व आठवें सेमेस्टर के परिणाम शामिल हैं। (संवाद)

एल्यू में 10 जुलाई को

बीओएस की बैठक

एल्यू में विधि संकाय के अध्यक्ष प्रो. बीडी सिंह ने बताया कि नए कानून बीएनएस, बीएनएसएस और बीएसए के अनुसार पढ़ाई कराने के लिए शिक्षकों को कार्यशाला के जरिए अपडेट किया जा चुका है। जागकारी के अनुसार अपडेट पाठ्यक्रम 10 जुलाई को बोर्ड ऑफ स्टडीज (बीओएस) की बैठक में पास किया जाएगा।

एल्यू में 18 कोर्सों के परिणाम जारी

LUCKNOW (2 July): लखनऊ विश्वविद्यालय ने मंगलवार को 18 कोर्सों के सम सेमेस्टर परीक्षा परिणाम जारी कर दिए, विश्वविद्यालय के प्रवक्ता प्रो. दुर्गेश श्रीवास्तव ने बताया कि बी.टेक सिविल इंजीनियरिंग, कंप्यूटर साइंस एंड इंजीनियरिंग-एआइ, कंप्यूटर साइंस एंड इंजीनियरिंग, मैकेनिकल इंजीनियरिंग, इलेक्ट्रॉनिक्स एंड कम्प्युनिकेशन इंजीनियरिंग चौथे सेमेस्टर, एम.टेक इलेक्ट्रिकल इंजीनियरिंग, मैकेनिकल इंजीनियरिंग दूसरे, बीएफए टेक्सटाइल दूसरे, चौथे, छठे, आठवें, बीएजेएमसी जर्नलिज्म एंड मास कम्प्युनिकेशन दूसरे, एमएससी एजी एग्रीकल्चर एक्सटेंशन, एग्रोनोमी, हार्टिकल्चर दूसरे, एमएससी एजी स्वायल साइंस एंड एग्रीकल्चर केमिस्ट्री दूसरे व बीएससी आनर्स छठे सेमेस्टर के परिणाम शामिल हैं।

लविवि में बीटेक व एमएससी का परीक्षाफल घोषित

अमृत विचार, लखनऊ : लखनऊ विश्वविद्यालय ने बीटेक और एमएससी का परीक्षाफल घोषित किया है। परीक्षा नियंत्रक ने विद्यानंद त्रिपाठी ने बताया कि परीक्षा परिणामों में सिविल इंजीनियरिंग, कंप्यूटर साइंस, मैकेनिकल इंजीनियरिंग सहित अन्य विषय शामिल हैं। बीजेएमसी नेप में जर्नलिज्म एंड मास कम्प्युनिकेशन भी शामिल है। टेक्सटाइल सहित अन्य विषयों का विस्तृत परिणाम विवि की वेबसाइट पर उपलब्ध है।

लविवि के उप निदेशक संपति लेखाधिकारी हुए कार्यमुक्त

अमृत विचार, लखनऊ : लखनऊ विश्वविद्यालय के उप निदेशक संपति लेखाधिकारी रत्नेश्वर भारती का स्थानांतरण उप निदेशक चित्रकूट धाम मंडल बांदा के पद पर हो गया है। ऐसे में लखनऊ विश्वविद्यालय की वित्त अधिकारी हिमानी चौधरी ने रत्नेश्वर भारती को कार्यमुक्त कर दिया है।

लविवि: पौधरोपण की महत्ता पर दिया जोर

अमृत विचार, लखनऊ : वन महोत्सव के उपलक्ष्य में लखनऊ विश्वविद्यालय के प्राणि विज्ञान विभाग द्वारा कार्यक्रम का आयोजन किया गया। कार्यक्रम में शामिल वरिष्ठ आईएएस डॉ. हरीराल लाल ने

लविवि में मेंटर्स कार्यशाला आयोजित

अमृत विचार, लखनऊ : लखनऊ विश्वविद्यालय के ओएनजीसी केंद्र में अंतरिक्ष विज्ञान शिक्षा संवर्धन कार्यक्रम के अंतर्गत मेंटर्स कार्यशाला आयोजित की गई। कार्यक्रम के प्रथम चरण में लखनऊ विश्वविद्यालय से दस, अब्दुल कलाम टेक्निकल यूनिवर्सिटी से दस व भाषा विश्वविद्यालय से 5 शिक्षकों ने प्रतिभाग किया। प्रोजेक्ट ईंचार्ज प्रो. राजीव मनोहर ने मेंटर्स की कार्यशाला को पीपीटी के माध्यम से संचालित किया। इस अवसर पर डॉ. अनुष्मा सिंह और डॉ. अनार सिंह सहित अन्य उपस्थित रहे।

मेंटर्स की कार्यशाला का आयोजन



स्वतंत्र भारत संवाददाता, लखनऊ। लखनऊ विश्वविद्यालय के ओएनजीसी केंद्र में राज्यपाल द्वारा परिकल्पित, अंतरिक्ष विज्ञान शिक्षा संवर्धन कार्यक्रम के अंतर्गत मेंटर्स की कार्यशाला आयोजित की गई। पूर्व निर्धारित कार्यक्रम के अनुरूप प्रथम चरण में मंगलवार को लविवि से 10, अब्दुल कलाम टेक्निकल यूनिवर्सिटी (एकेटीयू)

वन महोत्सव के उपलक्ष्य में पौधारोपण अभियान

स्वतंत्र भारत संवाददाता, लखनऊ। वन महोत्सव के उपलक्ष्य में डॉ. हीरा लाल, आईएएस ने पौधारोपण अभियान और जागरूकता के एक विशेष कार्यक्रम में प्रेरणादायक भाषण दिया। लखनऊ विश्वविद्यालय के पेड़ लगाना ही पर्याप्त नहीं, तय करें कि वे फलें-फूलें भी

प्राणि विज्ञान विभाग द्वारा आयोजित कार्यक्रम पर्यावरणीय जागरूकता और जैव विविधता संरक्षण को बढ़ावा देने के उद्देश्य से किया गया। जो पर्यावरण सूचना, जागरूकता, क्षमता निर्माण और आजीविका कार्यक्रम (ई ' अ | ई ' ए सी पी - पीसीआरपी), वन्यजीव विज्ञान संस्थान, लविवि और उत्तर प्रदेश जैव विविधता बोर्ड (यूपीएसबीबी) द्वारा नील जहान फाउंडेशन और एक पहल मुस्कुराहट

की वेलफेयर सोसाइटी के सहयोग से हुआ। डॉ. हीरा लाल ने न केवल पेड़ लगाने की बल्कि उनके जीवित रहने और विकास सुनिश्चित करने की महत्ता पर जोर देते हुए पेड़ जिआओ का नारा दिया। उन्होंने समुदाय की भागीदारी के महत्व को रेखांकित किया, ताकि लगाए गए पेड़ों को बनाए रखा जा सके और पोषित किया जा सके, जिससे भविष्य की पीढ़ियों के लिए एक स्थायी और हरा-भरा जैव विविधता संरक्षण को बढ़ावा देने का पोषण और अपने संबोधन में डॉ. हीरा लाल ने एक मॉडल गांव विकसित करने का प्रस्ताव रखा, जिसमें उन्नत वायु और जल संरक्षण सुविधाएं हों। उन्होंने पारंपरिक प्रथाओं के साथ आधुनिक संरक्षण तकनीकों के समन्वय की आवश्यकता पर बल दिया, ताकि पर्यावरणीय चुनौतियों का प्रभावी ढंग से मुकाबला किया जा सके। पेड़



लगाना ही पर्याप्त नहीं है, हमें यह भी सुनिश्चित करना होगा कि वे फलें-फूलें और पारिस्थितिक संतुलन में योगदान दें। पेड़ जिआओ नारा इस प्रतिबद्धता को दर्शाता है कि हम अपने हरे आवरण का पोषण और संरक्षण करें। डॉ. हीरा लाल के मॉडल गांव के दृष्टिकोण में वर्षा जल संचयन प्रणाली, कुशल सिंचाई विधियां और स्थानीय जैव विविधता की रक्षा और सुधार के लिए सामुदायिक पहल शामिल हैं। उनका प्रस्ताव अन्य समुदायों के लिए एक मिसाल कायम करने का उद्देश्य रखता है।

लविवि में मेगा प्लांटेशन ड्राइव में सबजेने मिलकर रोपे पौधे



लखनऊ। लखनऊ विश्वविद्यालय के कुलपति प्रो. आलोक कुमार राय के निर्देशन में लखनऊ विश्वविद्यालय के भेषजिक विज्ञान संस्थान (इंस्टिट्यूट ऑफ फार्मास्यूटिकल साइंसेज) के नए भवन में मेगा प्लांटेशन ड्राइव का आयोजन मंगलवार को किया। इस अवसर पर डॉ. आरके सिंह, डायरेक्टर सेकंड कैम्पस प्रो. एके सिंह, डॉन, अभियांत्रिकी एवं तकनीकी विभाग बीडी सिंह, डॉन फैकल्टी ऑफ लॉ, डा. अनुराग श्रीवास्तव, कार्य अधीक्षक, सेकंड कैम्पस, प्रो. पुष्पेंद्र कुमार त्रिपाठी, निदेशक, भेषजिक विज्ञान संस्थान, विश्वविद्यालय के अन्य पदाधिकारी एवं संस्थान के फैकल्टी मेंबर्स उपस्थित रहे। मेगा प्लांटेशन ड्राइव के अंतर्गत पर्यावरण जागरूकता को बढ़ावा देने के उद्देश्य से विभाग के छात्रों ने उत्साह पूर्वक इस अभियान में भाग लिया। विभिन्न प्रकार के स्वदेशी छायादार एवं फलदार पेड़ प्रजातियों का रोपण किया। सर्पगंधा, अशोक, रोज मेरी, मधुपत्र, पिप्पली, धतूरा, तुलसी, कनेर, मकोय, परिजात, पुदीना, हिरा, सुगंधरा, गुगुल, खस, जेरेनियम आदि औषधीय पौधे लगाए गए।

प्लांटेशन ड्राइव के तहत एल्यू परिसर में लगाए गए पौधे



लखनऊ, लोकतन्त्र। लखनऊ विश्वविद्यालय के इंस्टिट्यूट ऑफ फार्मास्यूटिकल साइंसेज के नए भवन में मेगा प्लांटेशन ड्राइव का आयोजन हुआ। डॉ. आरके सिंह, डायरेक्टर सेकंड कैम्पस, प्रो. एके सिंह, डॉन, अभियांत्रिकी एवं तकनीकी विभाग, बीडी सिंह, डॉन फैकल्टी ऑफ लॉ, डॉ. अनुराग श्रीवास्तव, कार्य अधीक्षक, सेकंड कैम्पस, प्रो. पुष्पेंद्र कुमार त्रिपाठी, निदेशक, भेषजिक विज्ञान संस्थान, विश्वविद्यालय के अन्य पदाधिकारी व संस्था के फैकल्टी मेंबर्स मौजूद रहे। मेगा प्लांटेशन ड्राइव के अंतर्गत

लविवि में मेगा ड्राइव प्लांटेशन का आयोजन

पायनियर समाचार सेवा। लखनऊ

विश्वविद्यालय के कुलपति प्रो. आलोक कुमार राय के निर्देशन में मंगलवार को भेषजिक विज्ञान संस्थान (इंस्टिट्यूट ऑफ फार्मास्यूटिकल साइंसेज) के नए भवन में मेगा प्लांटेशन ड्राइव का आयोजन किया गया। इस अवसर पर डॉ. आर के सिंह, डायरेक्टर सेकंड कैम्पस, प्रो. ए. के. सिंह, डॉन अभियांत्रिकी एवं तकनीकी विभाग, बीडी सिंह, डॉन फैकल्टी ऑफ लॉ, डा. अनुराग श्रीवास्तव, कार्य अधीक्षक, सेकंड कैम्पस प्रो. पुष्पेंद्र कुमार त्रिपाठी, निदेशक, भेषजिक विज्ञान संस्थान के अन्य पदाधिकारी एवं संस्था के फैकल्टी मेंबर्स उपस्थित रहे। मेगा प्लांटेशन ड्राइव के अंतर्गत पर्यावरण जागरूकता को बढ़ावा देने के उद्देश्य से विभाग के छात्रों ने उत्साह पूर्वक



इस अभियान में भाग लिया। विभिन्न प्रकार के स्वदेशी छायादार एवं फलदार पेड़ प्रजातियों का रोपण किया गया। सर्पगंधा, अशोक, रोज मेरी, मधुपत्र, पिप्पली, धतूरा, तुलसी, कनेर, मकोय, परिजात, पुदीना, हिरा, सुगंधरा, गुगुल, खस, जेरेनियम आदि औषधीय पौधे लगाए गए।